



# 5 चोरीच्या मोटारसायकल जप्त

**गाडगेनगर पोलिसांची कारवाई**

महासागर प्रतिनिधी अमरावती, (दि.20) - गाडगेनगर पोलीस ठाण्याच्या डीबी पथकाने मोठी कारवाई करत 2 लाख रुपयांच्या 5 चोरीच्या मोटारसायकली जप्त केल्या असून, विशाल चरणदास जाधव (21 वर्षे, रा. बोडना, तपोनेश्वर, अमरावती) याला अटक करण्यात आली आहे. गुप्त माहितीच्या आधारे कारवाई गाडगेनगर पोलिसांना गुप्त बातमीदाराकडून माहिती मिळाली की तपोवन गेटजवळ एक इसम चोरीची मोटारसायकल विक्री करण्यासाठी फिरत आहे.



मिळालेल्या माहितीनुसार पोलिसांनी तपोवन भागात गस्त सुरू केली आणि तपोवन पुलाखाली संशयास्पद फिरणाऱ्या इसमाला ताब्यात घेतले. पोलिसांनी त्याचे नाव विचारले असता त्याने विशाल जाधव असे सांगितले.

त्याच्याकडे असलेल्या ड्रीम युगा मोटारसायकल (एमएच 27/ इएक्स 0211) बाबत विचारणा केली असता तो समाधानकारक उत्तर देऊ शकला नाही. त्यानंतर पोलीसी खाक्या दाखविल्यानंतर त्याने चोरीची कबुली दिली. त्याने

## या दुचाकी केल्या जप्त

ड्रीम युगा (एमएच 27/ इएक्स 0211), पल्सर (एमएच 27/ डीक्यू 7106), स्लेंडर (एमएच 27/ बीसी 8155), पॅशन प्रो (एमएच 27/बिएम 4484), होंडा सिडी डिलक्स (एमएच 27/ एयु 6914)

तपोवन भागातून मोटारसायकल चोरी केल्याची कबुली दिली. यानंतर पोलिसांनी अधिक तपास केला असता 4 अन्य मोटारसायकली चोरी केल्याचे उघड झाले. वरिष्ठ अधिकार्यांचे मार्गदर्शन ही कारवाई पोलीस आयुक्त नवीनचंद्र रेड्डी, पोलीस उपआयुक्त सागर पाटील, सहायक पोलीस आयुक्त अरुण पाटील, गाडगेनगर पोलीस निरीक्षक ब्रह्मगिरी आणि गुन्हे

शाखा पोलीस निरीक्षक दिनेश दहातोडे यांच्या मार्गदर्शनाखाली करण्यात आली. डीबी पथकाची उल्लेखनीय भूमिका ही संपूर्ण कारवाई डीबी पथक प्रमुख सहायक पोलीस निरीक्षक मनोज मानकर, तसेच मनीष सावरकर, संजय भेलावे, निलेश जुनघरे, गजानन बरडे, सुशांत प्रधान, सागर धरमकर, मतीन शेख आणि सिद्धार्थ श्रृंगारे यांनी केली.

## विचार वेध व्याख्यानमाला 27 फेब्रुवारीपासून

महासागर प्रतिनिधी चांदूर बाजार, (दि.20) - दरवर्षी प्रमाणे यंदाही 27 फेब्रुवारी पासून स्थानिक भक्तीधाम येथे, तीन दिवसीय विचार वेध व्याख्यानमालेचे आयोजन करण्यात आले आहे. सदर व्याख्यानमालेचे आयोजन श्री संत गुलाबराव महाराज सार्वजनिक ग्रंथालय व वाचनालय, तथा श्री संत गुलाबराव महाराज सेवा संस्था बोराळा ( भक्तीधाम) च्दारे करण्यात आले आहे.

व्याख्यानमालेला सुरवात होईल. गुरुवार 27 फेब्रुवारी ला अस्वस्थ महाराष्ट्र - दशा आणि दिशा, या विषयावर व्याख्यान मालेचे पहिले पुष्प गुंफण्यात येईल. या पुष्पाचे व्याख्याते पूर्ण येथील नामवंत लेखक व अभ्यागत डॉ.सुधर भोंगळे हे असतील. या पहिल्या पुष्पाचे अध्यक्षस्थान माजी राज्यमंत्री बच्चू कडू हे भूषविणार आहे. 28 फेब्रुवारी ला दुसऱ्या पुष्पाचे व्याख्याते शेतकरी आंदोलक व विचारवंत, नागपूर येथील चंद्रकांत वानखेडे हे असतील. गांधी - नेहरू आणि सांस्कृतिक



## शिवाजी उत्त्व माध्यमिक शाळेत शिवजयंती साजरी

महासागर प्रतिनिधी मोर्शी, (दि. 20) - स्थानिक शिवाजी उत्त्व माध्यमिक शाळा मोर्शी येथे शिवजयंती मोठ्या उत्साहात साजरी करण्यात आली याप्रसंगी झालेल्या कार्यक्रमाला शाळेचे मुख्याध्यापक श्रीकांत देशमुख यांनी अध्यक्षपद भूषविले. तर प्रमुख अतिथी आजीवन सदस्य श्री शिवाजी शिक्षण संस्था अमरावती नानासाहेब पाटील, माजी जि प सभापती श्रीपाद दोमने, बबनराव पाटील, पर्यावरण मित्र हरिणारायण मालते, पर्यवेक्षक

मिलिंद ढाकूलकर, उद्धव गिद, कमलेश रोडे विठ्ठल गवई यांची प्रमुख उपस्थिती होती. कार्यक्रमाच्या सुरुवातीला शिवरायांची आरती ओवाळण्यात आली शिवरायांच्या जयघोषात संपूर्ण शाळेचा परिसर दुमदुमून गेला. अनेक विद्यार्थी वक्त्यांनी जोरदार भाषण दिलीत. शिवजयंती निमित्त अनेक विद्यार्थ्यांनी सुंदर सुंदर किल्यांच्या प्रतिकृती तयार करून आणल्यात. तसेच स्काऊट गाईड मेळव्यात यश प्राप्त करणाऱ्या विद्यार्थ्यांना मेडल देऊन त्यांचा गौरव

करण्यात आला. तसेच ऑलिम्पियाड परीक्षेत मेडल प्राप्त करणाऱ्या विद्यार्थ्यांचा सुद्धा सत्कार करण्यात आला. कार्यक्रमाचे सूत्रसंचालन प्रेमा नवरे यांनी केले तसेच आभार प्रदर्शन दिनेश सुखदेव यांनी केले. कार्यक्रमाचे नियोजन राहुल सुलक्षे, कु प्रवीणा बोहरपी, वर्षा निंचोट, कु पद्मा बनकर, आश्लेषा वैशाली पाथरे, तहसीलदार प्रज्ञा काकडे यांच्यासह अन्य अधिकारी-कर्मचारी आदी उपस्थित होते. उपस्थितांनीही आचार्य बाळशास्त्री जांभेकर यांच्या प्रतिमेस पुष्प अर्पण करून अभिवादन केले.

## मोर्शी तालुका काँग्रेसने केला कृषिमंत्र्यांच्या वक्तव्याचा निषेध

महासागर प्रतिनिधी मोर्शी, (दि.20) - महाराष्ट्राचे कृषिमंत्री माणिकराव कोकाटे यांनी अमरावती येथे कृषी प्रदर्शनीच्या उद्घाटन प्रसंगी शेतकऱ्यांबद्दल वादग्रस्त वक्तव्य केले. त्यांचे हे वक्तव्य शेतकऱ्यांचा अपमान करणारे असून कृषिमंत्री या महत्त्वाच्या पदावर बसलेल्या व्यक्तीला असे बोलणे शोभत नाही, अशी टीका करीत मोर्शी तालुका काँग्रेस समितीने कृषीमंत्र्यांच्या

वक्तव्याचा तीव्र निषेध केला आहे. अमरावती येथे कृषी मेळाव्याच्या उद्घाटन प्रसंगी बोलताना कृषिमंत्री माणिकराव कोकाटे यांनी शेतकऱ्यांची तुलना भिकाऱ्यांशी केली होती. आज भिकारी सुद्धा एक रुपया घेत नाही, पण आम्ही शेतकऱ्यांना एक रुपयात विमा पदावर बसलेल्या व्यक्तीला त्यांनी केले होते. शेतकऱ्यांसाठी राबविल्या जाणाऱ्या कल्याणकारी योजना हे

शासनाचे कर्तव्य आहे. कुण्या मंत्र्याला स्वतःच्या खिशातून हा खर्च करावा लागत नाही. मंत्रिपदाची शपथ घेताना मी जनतेशी प्रामाणिक व एकनिष्ठ राहिल अशी शपथ कोकाटे यांनी घेतली होती. आम्ही शेतकऱ्यांना विमा दिला या कोकाटे यांच्या विधानातून अहंकार प्रगट होतो. ते शेतकऱ्यांवर उपकार केल्याची भाषा बोलत असून ती पूर्णतः चुकीची आहे, असे काँग्रेस कमिटीने म्हटले आहे.



मुळतः पीक विमा योजना हीच शेतकऱ्यांच्या हिताची नाही. केवळ विमा कंपन्यांचा

फायदा त्यातून साधला जातो. पीक विम्याच्या प्रीमियम पोटी शेतकऱ्यांकडून वसूल केली जाणारी रक्कम आणि त्या तुलनेत शेतकऱ्यांना मिळालेली नुकसान भरपाई अत्यंत नगण्य आहे. त्यातच पीक विमा कंपन्यांच्या मुजोर कारभाराचाही शेतकऱ्यांना सामना करावा लागतो, असा आरोप काँग्रेस कमिटीने केला आहे. शेतकरी केंद्रबिंदू मानून राज्याचे कृषी धोरण राबवित असल्याचा दावा करणाऱ्या

कृषी मंत्र्यांना शेतकऱ्यांच्या समस्या दिसत नाहीत. टिबक सिंचन, तुषार सिंचनच्या अनुदानाचे पैसे गेल्या दोन वर्षांपासून दिले गेले नाही. त्याकडे त्यांचे लक्ष नाही. नॅनो युरिया व डीएपी वाटपात मोठा घोळ झाला आहे, त्याकडे लक्ष देण्याऐवजी कृषिमंत्री शेतकऱ्यांचा अपमान करतात, हे निषेधार्थ असल्याची टीका काँग्रेसचे मोर्शी तालुका शहर अध्यक्ष भूषण कोकाटे यांनी केली आहे.

## गुजरी बाजारातील टिनशेडचे अतिक्रमण हटविले

**अचलपूर नगरपालिकेची अतिक्रमणविरोधी कारवाई**

महासागर प्रतिनिधी परतवाडा, (दि.20) - परतवाडा शहरातील गुजरी बाजार परिसरात नगरपालिकेच्या अतिक्रमण पथकाने आज 11 वा. सुमारास अतिक्रमण हटविण्याची कारवाई करत मार्गावरील फ्रुट मार्केट आणि दुकानांच्या बाहेर चाढवलेले टिनशेड हटवले. या कारवाईमुळे बाजार परिसरातील वाहतुकीस अडथळा निर्माण करणाऱ्या अतिक्रमणांवर नियंत्रण मिळवण्यात यश आले आहे. ही गुजरी बाजार पासून मिश्रा लाईन पर्यंत बैतुल रोड व इतर अतिक्रमण हटविण्यात आले आहे. नगरपालिकेच्या पथकाने ही कारवाई सरमसपूर परतवाडा ठाणेदार व पोलिसांच्या सुरक्षेच्या संरक्षणात केली. काही व्यापाऱ्यांनी अतिक्रमण



हटविण्यास विरोध दर्शवला, मात्र प्रशासनाने ठाम भूमिका घेत कारवाई पूर्ण केली. नगरपरिषदेचे प्रशासक आणि मुख्याधिकारी धिरज गोहाड यांच्या मार्गदर्शनाखाली ही मोहीम राबवण्यात आली. तसेच बांधकाम अधिकऱ्या अरविंद गोठवाल, किटुकले व कर विभागाचे कर्मचारी आणि इतर

अधिकारी यावेळी उपस्थित होते. गुजरी बाजार परिसरात अनेक व्यापारी फुटपाथ आणि मुख्य रस्त्यांवर अतिक्रमण करून व्यवसाय करत होते. त्यामुळे वाहतुकीस अडथळा निर्माण होण्यासह नागरिकांना चालण्यासही अडचण येत होती. यासंदर्भात वारंवार तक्रारी आल्याने प्रशासनाने कडक



पाऊल उचलत ही कारवाई केली. नगरपालिकेने व्यापार्यांना पूर्वसूचना देऊनही अतिक्रमण न हटवल्याने सरकारी जागेवरील अनधिकृत बांधकामे आणि टिनशेड काढण्याची कारवाई हाती घेण्यात आली. प्रशासनाने स्पष्ट इशारा दिला आहे की, अतिक्रमण हटवल्यानंतर पुन्हा अनधिकृत बांधकाम आढळल्यास कडक कारवाई केली जाईल. तसेच, सार्वजनिक

ठिकाणी अतिक्रमण केल्यास दंडात्मक कारवाईस सामोरे जावे लागेल. नगरपालिकेच्या या मोहिमेमुळे गुजरी बाजार परिसर सुटसुटीत झाला असून, रहदारीला मोठा दिलासा मिळाला आहे. प्रशासनाने नागरिक आणि व्यापार्यांनी सहकार्य करून शहर स्वच्छ आणि अतिक्रमणमुक्त ठेवण्याचे आवाहन केले आहे.

## पी.आर.पोटे पाटील कॉलेजच्या विद्यार्थ्यांची गगन भरारी




भारतकॉन 2025 मध्ये निवड महासागर प्रतिनिधी अमरावती, (दि. 20) - पी.आर.पोटे पाटील कॉलेज ऑफ फार्मसी, अमरावती येथील बी.फार्मच्या चौथ्या वर्षाला प्रवेशित आदित्य दुधे व वैष्णवी देवघर तसेच तिसऱ्या वर्षाला प्रवेशित देवश्री बनारसे यांनी संयुक्तपणे निम व टरमरिक

इनफ्यूज स्पे या विषयावर अत्यंत उपयुक्त अशी स्टार्ट अप योजना ड्युझझक्ष 2.0 मध्ये सादर केली. त्यामुळे त्यांची निवड पहिल्या पाच स्टार्टअप मध्ये झाली (दि.19) आहे. IDEATE 2.0 ही स्पर्धा संत गाडगेबाबा विद्यापीठ रिसर्च अँड इनव्हेस्टिगेशन सेंटर व अमरावती मॅनेजमेंट असोसिएशन यांनी संयुक्तपणे आयोजित केली होती. त्यांना 22 फेब्रुवारी रोजी

आयोजित भारतकॉन 2025 या स्पर्धेत संत गाडगेबाबा विद्यापीठातर्फे स्टार्टअप सादर करण्याची संधी मिळाली आहे. या स्पर्धेत विद्यार्थ्यांनी त्यांच्या स्टार्टअपसाठी अथक परिश्रम घेतले तसेच त्यांना पी.आर.पोटे पाटील कॉलेज ऑफ फार्मसी च्या प्राचार्या डॉ. दिप्ती रुईकर व संशोधन विभाग प्रमुख डॉ. भूषण भोयर यांचे विशेष मार्गदर्शन लाभले.

## पळसखेड येथे ते 19 ते 24 फेब्रुवारी दरम्यान भव्य शिवजयंती महोत्सव

महासागर प्रतिनिधी चांदूर रेल्वे (दि. 20) - तालुक्यातील पळसखेड येथील जय शिवाजी क्रीडा मंडळातर्फे 19 फेब्रुवारी ते 24 फेब्रुवारी दरम्यान भव्य शिवजयंती महोत्सव 2025 चे आयोजन करण्यात आले आहे. यामध्ये पळसखेड गावातील पाणी टाकीच्या परिसरात 19 फेब्रुवारीला सायंकाळी 7 वाजता शिवपूजन होणार आहे. यानंतर 22 फेब्रुवारीला सायंकाळी 6.30 वाजता उद्घाटन व सत्कार समारंभाचे आयोजन करण्यात आले आहे.



या कार्यक्रमाच्या अध्यक्षस्थानी माजी राज्यमंत्री बच्चू कडू राहणार असून उद्घाटक म्हणून आमदार प्रताप अडसड राहणार आहे. तर प्रमुख अतिथी म्हणून अमरावती जिल्हा बँकेचे उपाध्यक्ष अभिजीत देणे, सभापती प्रशांत भेंडे, माजी सभापती सरिता देशमुख, बबनराव गावडे, अरुण देशमुख, प्रकाश मारोटकर, लता

आयनर, रूपराव शेलोकार, प्रविण वासनिक उपस्थित राहणार आहे. यानंतर त्याचदिवशी रात्री 8 वाजता महाराष्ट्रातील सुप्रसिद्ध हास्यसम्राट डॉ. मिर्झा रफी अहमद बेग यांचा भ्रष्टाट विनोदी कार्यक्रम आयोजित करण्यात आला आहे. याशिवाय 24 फेब्रुवारीला सायंकाळी 6.30 वाजता सत्कार समारंभाचे आयोजन करण्यात आले असून या कार्यक्रमाला खासदार अमर काळे, माजी आमदार वीरेंद्र जगताप, विनोद काळमेघ, माजी जि.प. अध्यक्ष नितिन गोंडाने, पं.स. सदस्य अमोल होले, बंडूभाऊ यादव आदींची उपस्थिती राहणार आहे. याच दिवशी सायंकाळी 8 वाजता समाज प्रबोधनकार सत्यपाल महाराज यांचे शिष्य पंकजपाल राठोड महाराज यांचे कीर्तन होणार आहे. तरी या सर्व कार्यक्रमांचा लाभ घेण्याचे आवाहन जय शिवाजी क्रीडा मंडळ, पळसखेड तर्फे करण्यात आले आहे.



विभागीय आयुक्तालयात आचार्य बाळशास्त्री जांभेकर यांना अभिवादन

अमरावती- आचार्य बाळशास्त्री जांभेकर यांच्या जयंतीनिमित्त आज विभागीय आयुक्त कार्यालयात विभागीय आयुक्त श्रुता सिंघल यांनी त्यांच्या प्रतिमेस पुष्पहार अर्पण करून अभिवादन केले. यावेळी उपायुक्त संतोष कवडे, राजेंद्र फडके, सहाय्यक आयुक्त वैशाली पाथरे, तहसीलदार प्रज्ञा काकडे यांच्यासह अन्य अधिकारी-कर्मचारी आदी उपस्थित होते. उपस्थितांनीही आचार्य बाळशास्त्री जांभेकर यांच्या प्रतिमेस पुष्प अर्पण करून अभिवादन केले.

## अचलपूर तालुक्यात अंगणवाडी सेविका, मदतनीसांची भरती



अर्ज सादर करण्याची प्रक्रिया 17 फेब्रुवारीपासून आंगणवाडी केंद्र महासागर प्रतिनिधी परतवाडा, (दि.20) - ग्रामीण भागातील चिमुकल्यांचे शारीरिक, सामाजिक, मानसिक आणि शैक्षणिक आरोग्य सुधारावे आणि सुदृढ पिढी निर्माण व्हावी, यासाठी शासनाचे प्रयत्न असून या प्रयत्नाचा एक भाग म्हणून तालुक्यात 21 अंगणवाडीसेविका व 6 मदतनीस अशा एकूण 27 जागा भरल्या जाणार आहे. अर्ज सादर करण्याची प्रक्रिया 17 फेब्रुवारीपासून सुरू झाली आहे. पात्र महिलांनी पंचायत समिती कार्यालयील बालविकास प्रकल्प कार्यालयात अर्ज सादर करावे, असे आवाहन बालविकास प्रकल्प अधिकारी भीमराव वानखेडे यांनी केले आहे. सदर रिक्त जागांसाठी मेगाभरती प्रक्रियेला सुरुवात झाली आहे. रिक्त असलेल्या पदांसाठी जाहीरनामाही प्रसिद्ध करण्यात आला असल्याचे बालविकास प्रकल्प अधिकारी वानखेडे यांनी म्हटले आहे.

अंबाडा, नायगाव, बोर्डी, डोलार, कासमपूर, रामापूर, हरम, पोही, शिंदी, श्यामपूर, तुळजापूर, देवगाव, गोंडविहीर, सावळी दातुरा, कोल्हा, शहापूर या गावांचा समावेश आहे, तर तालुक्यातील 6 अंगणवाड्यांमध्ये मदतनीसांची पदे रिक्त आहे. त्यामध्ये भूगाव, खेलतपमाळी, देवरी, भिलोना, टवलार, दत्तझिरी या गावांचा समावेश आहे. पंचायतसमिती कार्यालय परिसरातील बालविकास प्रकल्प कार्यालयात 17 फेब्रुवारीपासून अर्ज स्वीकारण्यात येत आहेत. अर्ज स्वीकारण्याची अंतिम तारीख 4 मार्च 2025 असल्याचे प्रशासनाकडून सांगण्यात आले आहे. सर्व भरती प्रक्रिया पारदर्शकपणे करण्यात येणार आहे. सदर भरतीमध्ये काही एजन्ट सक्रिय होण्याची शक्यता असून प्रलोभने दाखवून फसवणूक होण्याची शक्यता नाकारता येत नाही. त्यामुळे प्रलोभने दाखविणाऱ्या एजंटच्या भूलथापांना बळी पडू नये, जेणेकरून आर्थिक फसवणूक होणार नाही, असे आवाहन प्रशासनाकडून करण्यात आले आहे.



